

اختلاف عَلَى مَعَاوِیَہ

تصنیف: لطیف

شیخ الاسلام مولانا عبد القادر بدایونی

ترجمہ

علامہ شاہ حسین گردیزی

ناشر

جمعیۃ اشاعتِ اہل سنت

نور مسجد کاغذی بازار، میٹھا در کراچی - 74000

فون: 2439799

مفت سلسلہ اشاعت _____ ۱۴۸ ماہ اگست ۲۰۰۶ء
 نام کتاب _____ اختلاف علی و معاویہ (رضی اللہ عنہما)
 مصنف _____ مولانا عبدالقادر بدایونی
 مترجم _____ مولانا شاہ حسین گردیزی
 ناشر _____ جمعیت اشاعت اہلسنت پاکستان

پیش لفظ

یہ اور اق مسلک حق اہل سنت والجماعت کے آئینہ دار ہیں تحریر حضرت شیخ الاسلام عبد القادر بدایونی کی ہے۔ مقصود صرف حضور سید المرسلین خاتم النبیین محبوب رب العالمین احمد مجتبیٰ محمد مصطفیٰ علیہ التحیۃ والثناء کے دو مخلص جانثاران کی بارگاہ میں ہدیہ عقیدت و محبت پیش کرنا ہے۔ جو امت کے امام، رہبر دین، مبلغ اسلام ناشر علوم و معارف اور ساری کائنات کیلئے روشنی کا مینار ہیں۔ اس کتاب کی اشاعت سے کسی کی دل آزاری مقصود نہیں اور نہ بحث و مباحثہ فقط ایسے حقائق اور دلائل و براہین سے عوام اہلسنت کو آگاہ کرنا ہے جن کے متعلق منفی پروپیگنڈہ کے ذریعے انہیں گمراہ کرنے کی عرصہ دراز سے سازش کی جاتی رہی ہے۔

نبی کا ہر صحابی صاحب عظمت اور جہاں بھر کے مسلمانوں سے ممتاز ہے قرآن پاک نے ان میں سے ہر اک کو تمغہ رضا عطا فرما کر اعلان کر دیا ﴿رَضِیَ اللہُ عَنْہُمْ وَرَضُوا عَنْہُ﴾ حضور کریم ﷺ نے انہیں دونوں جہاں میں صاحب تاج فرمایا: اُکْرِمُوا أَصْحَابِیْ فَاِنَّہُمْ خِیَارُ کُمْ ”صحابہ کی عزت کرو کہ وہ تم میں سے بہترین ہیں“

نیز آپ صلی اللہ علیہ وسلم نے ان کی اتباع کا حکم ارشاد فرمایا: أَصْحَابِیْ کَمَا النُّجُومُ فَاَتَّبِعْہُمْ اَقْتَدِیْتُہُمْ اِهْدِیْتُہُمْ ”میرے تمام صحابہ ستاروں کی مثل ہیں تم جس کی بھی اتباع کرو گے ہدایت پا جاؤ گے۔ اہلسنت کا مذہبی و ملی فرض ہے کہ وہ حق کی آواز گھر گھر پہنچائے اور حضرت علی اور حضرت معاویہ رضی اللہ عنہما کے حوالے سے جو غلط فہمیاں پیدا کی گئی ہیں۔ اس سے عوام کو روشناس کرائیں اس منفرد مفید مقالہ کو ضیاء اکسپریس، کراچی نے دوسری بار ۱۹۸۶ء میں شائع کیا تھا اب جمعیت اشاعت اہلسنت پاکستان اسے اپنے سلسلہ مفت اشاعت کی ۱۴۸ ویں اشاعت کے طور پر شائع کر رہی ہے اللہ تعالیٰ شرف قبولیت عطا فرمائے۔ فقط..... محمد عرفان الضیائی

انتساب

میں اپنی اس کوشش کو والد گرامی
 مولانا سید مقبول شاہ گردیزی کے نام معنون

کرتا ہوں۔

شاہ حسین گردیزی

فہرست مضامین

نمبر شمار	عنوان	صفحہ	نمبر شمار	عنوان	صفحہ
۱	مولانا شاہ عبدالقادر بدایونی	۵	۱۵	دعائے رسول صلی اللہ علیہ وسلم	۲۳
۲	سبب تالیف	۷	۱۶	دونوں گروہوں کے اسلام	۲۴
۳	استفتاء	۸		پر حدیث گواہ ہے	
۴	انجواب محاربین کے	۸	۱۷	اختلاف صحابہ	۲۵
	تین گروہ		۱۸	کیا حضرت معاویہ باغی تھے	۲۶
۵	صحابہ پر لفظ باغی کا اطلاق	۹	۱۹	منشاء اختلاف	۲۸
۶	آئمہ دین کے اقوال	۱۰	۲۰	امام غزالی کا نقطہ نظر	۳۰
۷	خلافت کا ذکر احادیث میں	۱۳	۲۱	ایک شبہ کا ازالہ	۳۱
۸	صحابہ کی تنظیم و	۱۴	۲۲	خطا اجتہادی	۳۲
	تکسیریم		۲۳	مولانا جامی پر اعتراض	۳۳
۹	دونوں گروہ مسلمان تھے	۲۰	۲۴	امام شافعی پر اعتراض کا جواب	۳۵
۱۰	حضرت حسن کی دستبرداری	۲۰	۲۵	حضرت معاویہ پر تنقید زور قوی	۳۶
	کی اصل وجہ			کا کام ہے۔	
۱۱	صحابہ کا مرتبہ	۲۱	۲۶	مشاجرات صحابہ میں سکوت	۳۷
۱۲	قطعییت ولایت میں فرق	۲۱		کا حکم	
۱۳	خلافت میں اختلاف کے	۲۲	۲۷	لعنت یزید	۳۸
	وقت خلیفہ کون تھا		۲۸	آخر گزارش	۳۸
۱۴	خلافت حضرت معاویہ	۲۳			

شیخ الاسلام حضرت مولانا شاہ عبدالقادر بدایونی قدس سرہ

حضرت مولانا شاہ فضل رسول بدایونی علیہ الرحمہ کا اسم گرامی برصغیر پاک و ہند میں محتاج تعارف نہیں۔ آپ کا شمار ان بزرگوں میں ہوتا ہے جنہوں نے ہندوستان میں سب سے پہلے فقہ و ابیت سے تفریق کی۔ شیخ الاسلام حضرت مولانا شاہ عبدالقادر بدایونی آپ ہی کے فرزندِ حمید ہیں آپ ۱۲۵۲ھ میں مشہور مردم خیز شہر بدایوں میں پیدا ہوئے ہیں۔ جدِ امجد حضرت مولانا شاہ عبدالحمید بدایونی نے بسم اللہ شروع کرائی۔ مولانا نور احمد عثمانی بدایونی اور مولانا فضل حق خیر آبادی سے تحصیل علم کی۔ علامہ خیر آبادی آپ کے بڑے مہاراج تھے فرماتے۔

صاحبِ وقت قدس سرہ زمانہ میں ظاہر نہیں ہوتے۔ وقتاً بعد وقت اور عمر بعد عمر

پیدا ہوتے ہیں۔ اگر اس زمانہ میں کسی کا وجود مانا جائے تو یہ ہیں اور فرماتے۔

ان کے زمانہ کی جوت سلامت ابوالفضل و فیضی کے اذان کی جوت

کرات کر رہی ہے۔

حضرت علامہ فضل حق خیر آبادی کے تلامذہ میں مولانا فیض الحسن سہارنپوری۔ مولانا ہدایت اللہ شاہ راہپوری، مولانا عبدالحمید خیر آبادی اور مولانا عبدالقادر بدایونی غلام احمد سمجھے جاتے تھے لیکن مولانا عبدالحمید خیر آبادی فرماتے تھے کہ اول الذکر تین تلامذہ کسی خاص فن میں یکساںے روزگار ہیں مگر مولانا عبدالقادر بدایونی تمام فنون میں یکساںے روزگار ہیں۔ آپ نے تکمیل علوم کے بعد اپنے والد مولانا فضل رسول بدایونی سے سندِ حدیثِ صحیح کی اور جب پہلی مرتبہ حرمین شریفین گئے تو حضرت شیخ جمال عمر کی سے بھی سندِ حدیثِ صحیح حاصل کی۔ آپ کا اپنے والد سے اجانت بیعت تھی۔ اعلیٰ حضرت مولانا شاہ احمد رضا خاں کو آپ سے بڑی عقیدت و محبت تھی۔ ایک قصیدہ میں آپ کے بارے میں کہتے ہیں۔

میں بھی دیکھوں جو تو نے دیکھا ہے روز سنی وصفِ محب رسول
صفار وہ پہ تو نے جو دیکھا وہ مجھے بھی دکھا محب رسول
اں یہ سچ ہے کیا وہ آنکھ کہاں آنکھ پہلے دلا محب رسول
آپ عرصہ دراز تک علوم دینیہ کی تدریس میں مشغول و منہمک رہے۔ اس ناز کے
بعض تلامذہ کے نام یہ ہیں۔ مولانا محب احمد بدایونی۔ مولانا فضل احمد بدایونی۔ مولانا فضل مجید
بدایونی۔ مولانا شاہ عبدالصمد مودودی۔ مولانا محمد حسن سنبھلی۔ مولوی عزیز الرحمن مفتی دیوبند
آپ کی تصانیف بے شمار ہیں جن میں بعض کے نام یہ ہیں۔

(۱) حقیقۃ الشفاعۃ علی طریق اہل السنۃ (۲) شفاء السائل
تحقیق المسائل (۳) سیف الاسلام (۴) ہدایۃ الاسلام (۵) تائید خدایوں
(۶) تصحیح العقیدۃ فی باب امیر الملوکیہ (۷) المناصیح فی تحقیق
مسائل المصافحہ۔

ایک ہفتہ کی علالت کے بعد ہونا توار، ارجحادی الاخریٰ سال ۱۳۸۵ھ میں بدایوں
میں انتقال ہوا اور والد ماجد کے پہلو میں دفن ہوئے۔

زیر نظر رسالہ "اخلاف علی و معاویہ" مولانا عبدالقادر بدایونی کے ایک نابینا سال
تصحیح العقیدۃ فی باب امیر الملوکیہ کا اردو ترجمہ ہے جو دارالعلوم دیوبند
مطبع ماہتاب ہندیر ٹھ میں طبع ہوا تھا۔ میرے جوں مرگ دوست حضرت مولانا عبدالغفور ہزاروی
اور محترم و مکرم دوست صاحبزادہ خواجہ رضی حیدر مدظلہ العالی نے حکم دیا کہ اس کا اردو ترجمہ
کر دو۔ میں نے ان حضرات کی خواہش کی تکمیل کرتے ہوئے اس کا ترجمہ کر دیا۔ لیکن افسوس
کہ حضرت مولانا عبدالغفور ہزاروی رسالہ کی اشاعت سے پہلے ہی اس جہان ثانی سے کوچ
کر گئے۔ میں عزیزم ولی حیدر زکریا کا شکریہ ادا کرتا ہوں جنکی سعی و کوشش سے یہ رسالہ دیوبند
سے آراستہ ہو کر آپ کے ہاتھوں میں پہنچا ہے۔

مفتی دنا
مشاہد حسین گروتیری

سبب تالیف

بِسْمِ اللّٰهِ الرَّحْمٰنِ الرَّحِیْمِ

الحمد لله الکریم الوهاب۔ والصلوة والسلام علی من ادقے فصل
الخطاب۔ سیدنا و مولانا محمد الشافع الشفیع یوم الحساب و علی آلہ خیر
آلہ و صحابہ خیر اصحاب۔ و علی سائر الاولیاء و الاخحاب۔

رب الاسباب کی دنگاہ کا بندہ فقیر سید حسین حیدر حسین قادری
اسالعدا بکات مار ہروی (اللہ تعالیٰ اسے بہتر مقام عطا فرمائے) اہل
اسلام کی خدمت میں عرض کرتا ہے کہ جناب رسالت مآب صلی اللہ علیہ وسلم کے
تمام صحابہ کرام کی تعظیم و تکریم دین متین سے فرائض و واجبات سے ہے۔ اور ان کے
بارے میں غیر کے بغیر کونساں شرع مبین کے لوازمات سے ہے۔ کیونکہ صحابہ کرام
کی فضیلت سرور انام صلی اللہ علیہ وسلم کی احادیث اور خداوند ذوالجلال کی کتاب
کی آیات سے ثابت ہے وہ اخبار مورخین جو سوا اعتقاد کی بنیاد ہیں۔ بعض جاہل
راویوں اور لعینہ انھیوں سے منقول ہیں جن کے باطل ہونے میں کوئی کلام نہیں
اس کے باوجود کہ لوگ ایسے ہیں جو مذہب اہلسنت و جماعت کے اعتقاد کا دعویٰ
کرتے ہیں لیکن ان کو بعض صحابہ کرام سے سوغتیت ہی نہیں بلکہ ان کے بارے میں
استحقاق و اہانت آمیز کلمات استعمال کرتے ہیں اس لئے میں نے صرف دین کے درد
اور محبت ایمان کی بنا پر یہ مسئلہ علماء اہلسنت کی خدمت میں پیش کیا اور ان سے
جواب لے کر اناہ عام کے لئے اسے طبع کروایا۔ اللہ تعالیٰ تمام مسلمانوں کو بہتر توفیق
عطا فرمائے اور اس کا خیر کاتواپ اس فقیر حقیر کو عطا فرمائے آمین اور اس رسلے

کا نام تصحیح العقیدہ فی باب امیر الملوہ رکھتا ہوں اور ناظرین سے امید رکھتا ہوں کہ وہ دعائے خیر میں یاد رکھیں گے اور غلطی و خطا سے درگزر فرمایا جائے۔

وما توفیقہ الا باللہ العلیٰ العظیم

استفتاء

سوال :- جمہور محققین اہلسنت و جماعت کے مذہب مختار میں محاربین عہد خلافت جناب مرتضوی پر علی الاطلاق حکم کفر صحیح ہے یا نہیں۔

حضرت علامہ حضرت زبیر حضرت معاویہ اور حضرت عمرو بن عاص رضی اللہ تعالیٰ عنہم کی تعظیم و تکریم کرنی یعنی لفظ رضی اللہ تعالیٰ عنہم ان کے لئے لازم ہے یا طعن و تحقیر سے یاد کرنا اور کوئی شخص ان حضرات کی تحقیر سے اہلسنت سے خارج ہوتا ہے یا نہیں؟
الجواب محاربین کے تین گروہ | جمہور محققین اہلسنت کے مذہب مختار میں

جیسے کہ عقائد اہل سنت اور اصول کی کتب معتمدہ سے ثابت ہے خاتم الخلفاء الراشدین حضرت امیر المومنین (علی رضی اللہ تعالیٰ عنہ) کے محاربین کے تین گروہ تھے جو کہ اس فتنے میں شامل تھے۔ ان میں سے کسی گروہ کو بھی کافر نہیں کہا جاسکتا۔ بہر حال ان تین گروہوں میں فرق یہ ہے کہ جنگ جمل کے محاربین کے سربراہ حضرت طلحہ اور حضرت زبیر رضی اللہ تعالیٰ عنہما تھے جو کہ عشرہ مبشرہ سے ہیں اور حضور علیہ السلام کی زوجہ محبہ سیدہ ام المومنین عائشہ رضی اللہ تعالیٰ عنہا تھیں ان کی غرض عدل و قسط نہ تھی بلکہ مسلمانوں کے حال کی اصلاح پیش نظر تھی لیکن اچانک جنگ چھڑ گئی۔ ان تینوں حضرات کا رجوع معتمد روایات سے ثابت ہے ہاں وہ اس کے کڑے خطائے

اجتہاد وئی ایک ثواب کی مستوجب ہے پھر بھی ان حضرات نے رجوع کیا تو اب جب ان حضرات نے رجوع کر لیا تو ان پر لفظ باغی کا اطلاق حقیقتاً درست نہیں ہے۔ جنگ صفین کے محاربین کے سربراہ حضرت معاویہ اور عمرو بن عامر یہ

دونوں حضرات بھی صحابہ کرام میں سے ہیں۔ یہ بھی اشتباہ میں پڑے اور اپنی غلطی سے بار بار قتل و قتال پر اصرار کرتے رہے۔ اس گروہ نے بھی خطا اجتہاد کی وجہ سے کی لیکن ان کی خطا واجب الانکار ہے۔

صحابہ پر لفظ باغی کا اطلاق | ان حضرات پر لفظ باغی کے اطلاق کے بارے میں اختلاف ہے۔ صحیح قول یہی

ہے کہ ان حضرات پر لفظ باغی کا اطلاق درست ہے لیکن جمہور اہلسنت کے مذہب میں ان کی تعظیم و تکریم شرف صحابیت کی وجہ سے ضروری و لازمی ہے اس لئے کہ شرفا وہ بغاوت و خطا جو عمداً واقع نہ ہوئی ہو فتنہ و عصیان کو مستلزم نہیں حضور علیہ الصلوٰۃ والسلام کا ارشاد گرامی مَرِیضٌ عَنْهُ أَمْتٌ خَطَاؤُ الْبَشِيَانِ (میری امت سے خطا و نسیان کو اٹھالیا گیا ہے) اس پر شاید ہے اور صحابہ کرام کی خطا میں معاف ہیں کیونکہ یہ حضرات نہ تو معصوم ہیں اور نہ ہی معصود بلکہ عند اللہ ماجور ہیں۔ اس خطا کی وجہ سے ان کی شان میں بے ادبی کرنا اور ان کی تعظیم و تکریم سے رکنا اہلسنت سے خارج ہونا ہے اور مذہب اہلسنت کے محاربین کے تین گروہ (علی رضی اللہ تعالیٰ عنہ) فرماتے ہیں کہ اخواننا بغوا علینا (ہمارے بھائیوں نے ہم پر بغاوت کی) اس سے زیادہ طعن جناب مرتضوی پر طعن ہے۔ اس مسئلے کی تفصیل (حیاء العلوم) یواقیت، شرح فقہ اکبر، مرقاۃ شرح مشکوٰۃ مجمع البحار صواعق محرقة اور شفا قاضی عیاض میں دیکھنی چاہئے۔

صفحہ ۲ کا حاشیہ :- ۱۔ امام عسقلانی تقریب التہذیب جو کہ اسماء رجال میں معبر کتاب ہے فرماتے ہیں عمرو بن عامر ابن وائل مشہور صحابی ہیں۔ صلح حدیبیہ والے سال مسلمان ہوئے۔ دوبارہ مصر کے حاکم بنائے گئے آپ ہی نے مصر فتح کیا اور وہیں انتقال فرمایا ۱۲۷ھ

اور وہ جو متاخرین شیعہ و سنی کی بعض کتب منافہ ہیں آتا ہے ان کی بنا تاریخی واقعات اور مبہم و مجمل الفاظ ہیں جنہیں تسلیم و تنزل کے طور پر سلف کے تصریحات عقائد کے خلاف لکھا گیا ہے اور ان پر اعتقاد کا مدار نہیں ہے جمہور محققین حضرات صوفیہ محدثین فقہاء اور متکلمین کا مذہب مختار یہی ہے اور اس کا انکار کھلی گمراہی ہے۔

آئمہ دین کے اقوال

یہاں پر بعض آئمہ دین کے اقوال اختصار کے ساتھ نقل کئے جاتے ہیں۔ (امام عسقلانی تقریب التہذیب میں حضرت معاویہ پر کلام کرتے ہوئے حضرت ابوسفیان کے بارے میں فرماتے ہیں۔ ابوسفیان بن صخر بن حرب بن امیہ ابن عبد شمس بن عبد مناف الاموی ابوسفیان مشہور صحابی ہیں فتح مکہ والے سال مسلمان ہوئے ۳۲ھ میں انتقال فرمایا۔ علامہ رد قائل شرح مواہب میں حضور علیہ الصلوٰۃ والسلام کے کاتبوں کے ذیل میں حضرت ابوسفیان کے متعلق فرماتے ہیں۔ اَسْلَمَ فِي الْفَتْحِ وَكَانَ مِنْ الْمُؤَلَّفَةِ ثَمَّ حَسَنَ إِسْلَامُهُ (فتح مکہ والے سال مسلمان ہوئے پہلے مولفۃ القلوب سے تھے پھر ان کا اسلام حسن ہو گیا) حضرت معاویہ اور حضرت عبداللہ ابن عباس کے آپ سے احادیث رسول روایت کی ہیں اور اسی میں ہے۔ معاویہ بن ابی سفیان بن صخر بن حرب بن امیہ الاموی ابو عبد الرحمن الخلیفہ صحابی تھے فتح مکہ والے سال مسلمان ہوئے۔ کاتب وحی بھی رہے۔ ۳۲ھ ماہ رجب میں انتقال فرمایا۔ تقریباً اسی سال عمر رضی اللہ عنہ نے اپنی صحیح میں لکھا کہ حضرت ابن ابی ملیکہ سے مروی ہے کہ حضرت معاویہ نے عشاء کی نماز کے بعد ایک رکعت وتر پڑھی آپ کے پاس مولیٰ ابن عباس بھی موجود تھے جب حضرت ابن عباس تشریف لائے تو انہوں نے یہ بات آپ سے بیان کی اس پر حضرت ابن عباس نے فرمایا۔ دَعَا فَاِنَّهُ قَدْ مَجِبَ

رَسُولُ اللَّهِ صَلَّى اللَّهُ عَلَيْهِ وَسَلَّمَ (انہیں چھوڑ دینے کے یہ رسول کے صحابی ہیں) ایک دوسری روایت میں آیا ہے کہ حضرت ابن عباس نے فرمایا (اِنَّهُ فُقِيهِمُ الْحَدِيثِ) (یہ حدیث کی سمجھ رکھنے والے ہیں) تو اب صحیح بخاری کی روایت سے حضرت عبداللہ ابن عباس کے ارشاد کے مطابق آپ کا صحابی و فقیہ ہونا اور آپ پر اعتراض سے رکنا ثابت ہو گیا۔ حجتہ الاسلام امام محمد غزالی قدس سرہ جو علما ظاہر و باطن کے امام ہیں اپنی کتاب احیاء العلوم میں جو کہ فن تصوف میں اپنی نظر نہیں رکھتی فرماتے ہیں کہ تمام مشائخ کرام کا مقبول و مسلم فرمان اور اہلسنت کا عقیدہ یہ ہے کہ تمام صحابہ کو پاک سمجھنا اور ان کی ایسی تعریف و توصیف کرنی جیسے اللہ تعالیٰ اور اس کے رسول صلی اللہ علیہ وسلم نے بیان کی ہے اِنَّ مَا جَاءَ مِنْ بَيْنِ يَدَيْهِ وَ عَلَيْنَا مَا نَنْتَظِرُ عَلَى الْآخِرِينَ (جو کچھ حضرت معاویہ اور حضرت علی کے درمیان ہوا وہ اجتہاد پر مبنی تھا)

امام شعراں البیہاقی و الجواہری بیان عقائد اکابر (جس میں انہوں نے مشائخ کرام کے عقائد حضرت شیخ اکبر کے کلام سے خصوصاً اور دیگر اکابر طریقت کے اقوال سے عموماً جمع کئے ہیں) میں فرماتے ہیں اکتالیسویں بحث مشاہیر صحابہ میں خاموشی کے واجب ہونے کے بیان میں اس بات کا اعتقاد رکھنا بھی واجب ہے کہ وہ عند اللہ ماجد ہیں اور باتفاق اہلسنت تمام صحابہ عادل و منصف ہیں جو ان فتنوں میں شریک ہوئے یا کندہ کش رہے اور ان کے تمام جھگڑوں کو اجتہاد پر محمول کیا جائے ورنہ ان کے بارے میں بڑے گمان کا حساب لیا جائے گا اس لئے کہ ان امور کا منشا ان حضرات پر عیب جوئی کرتا ہے اور یہ بات بھی ہے کہ ہر مجتہد معصوم ایک اجر پائے گا اور غلطی معتقد و مابعد ہوگا۔

ابن التہاری فرماتے ہیں اس سے مراد اتہام کے بعد عصمت کا ثبوت نہیں

بلکہ اس سے مراد ان کے اثبات عدالت اور تقویٰ و پرہیزگاری کی بخت کے تکلف میں پڑے بغیر اپنے دین کے سلسلے میں ان کی روایات کو قبول کرنا ہے اگر کوئی ایسی چیز ہمارے علم میں آئے جس سے صحابہ کی عدالت پر عیب لگ رہا ہو تو ہمیں چاہئے کہ ہم ان کی صحبت رسول کو یاد کریں اور بعض اہل سیر نے جو لکھا ہے اس کی طرف توجہ نہ کی جائے اس لئے کہ ان کی روایات درست نہیں ہوتی اور اگر درست بھی ہوں تو ان کی صحیح تاویل ہو سکتی ہے۔

یہ مقام غور ہے کیونکہ پورے دین و مذہب پر کیسے طعن و تشنیع کی جاسکتی ہے۔ ہمیں رسول اللہ سے جو کچھ بھی ملا ان کے واسطے اور ذریعے سے ملا تو جس نے صحابہ کرام پر طعن و تشنیع کی گویا کہ اس نے پورے دین پر طعن و تشنیع کی صرف حضرت معاویہ اور حضرت عمرو بن عاص کے بارے میں نہیں بلکہ تمام صحابہ کرام کے بارے میں زبان طعن و تشنیع دراز نہ کی جائے اور صحابہ کرام کی اہل بیت پر جو کچھ بعض روافض سے منقول ہے اس کی طرف قطعاً توجہ نہ کی جائے کیونکہ ان حضرات کا یہ جھگڑا بڑا قریبی ہے اور یہ بھی ہے کہ یہ جھگڑا حضور علیہ الصلوٰۃ والسلام کی اولاد اور صحابہ کے مابین ہے اس لئے اس کا فیصلہ آپ ہی پر چھوڑ دیا جائے۔ علامہ کمال ابن ابی شریعت فرماتے ہیں حضرت علی اور حضرت معاویہ کے مابین اختلاف کا مقصد حکومت و امارت کا استحقاق نہیں تھا بلکہ اختلاف منازعت کا سبب قتل عثمان رضی اللہ تعالیٰ عنہ کے قصاص کا تھا۔ حضرت علی قصاص میں تاخیر کو زیادہ مناسب سمجھتے تھے اور ان کا خیال تھا کہ جلدی سے حکومت میں اضطراب و انتشار پڑے گا اور حضرت معاویہ قصاص میں تعجیل زیادہ مناسب سمجھتے تھے۔ دونوں مجتہد عند اللہ ماجور و مثاب ہیں۔ ان دونوں بزرگوں کا منشاء اختلاف یہی تھا۔ شیخ عبدالقادر جیلانی غنیۃ الطالبین میں خلافت علیؑ کے بیان میں لکھتے ہیں کہ امام احمد حنبل نے

حضرت علیؑ حضرت زبیرؓ حضرت طلحہؓ حضرت معاویہؓ اور حضرت عائشہؓ کے مابین جھگڑوں نفرتوں اور دشمنی سے کف لسان کی تفصیل فرمائی ہے اس لئے کہ اللہ تعالیٰ ان حضرات کو ان باتوں سے قیامت کے دن پاک فرما دے گا جیسے کہ اس کا ارشاد گرامی ہے۔ وَنَزَعْنَا مَا فِي صُدُورِهِمْ مِنْ غَلٍّ إِخْوَانًا عَلَىٰ سُرُرٍ مُتَقَابِلِينَ۔ (اور جو کچھ ان کے دلوں میں کینہ ہو گا اسے ہم دور کر دیں گے۔ بھائی بھائی کی طرح آنے سے سامنے تختوں پر رہیں گے) اس جنگ میں حضرت علیؑ حق پر تھے کیونکہ ان کی خلافت و امامت پر صحابہ کرام میں اہل حل و عقد اتفاق فرما چکے تھے اس کے بعد جس نے ان کی بیعت کا قلابہ اپنی گردن سے اتار دیا وہ باغی اور امام پر خروج کرنے والا تھا۔ اس صورت میں اس کا قتل جائز تھا اور جنہوں نے حضرت معاویہؓ اور حضرت طلحہؓ اور حضرت زبیرؓ کی طرف سے جنگ کی وہ خلیفہ برحق حضرت عثمانؓ ابن عفانؓ جنہیں اللہ تعالیٰ قتل کیا گیا کا قصاص طلب کر رہے تھے جبکہ قاتل حضرت علیؑ کے لشکر میں تھے اکثر لوگ اس کی مختلف تاویلیں کرتے ہیں لیکن ہمارے نزدیک حکومت سب سے بہتر ہے ان حضرات کی روحیں اللہ رب العزت کے پاس ہیں وہ احکم الحاکمین اور بہتر فیصلہ کرنے والا ہے۔

ہمارا کام غیوب سے نفس کی اور گناہوں سے دل کی تطہیر اور مولقات امور سے اپنے ظاہر کو پاک کرنا ہے۔ بہر حال حضرت معاویہؓ ابن ابی سفیانؓ کی خلافت حضرت علیؑ کی وفات حضرت حسنؓ کی خلافت سے دستبرداری اور حضرت معاویہؓ کو سونپ دینے کے بعد ثابت و درست ہے۔ حضرت حسنؓ غور و فکر کے بعد مصلحت عامہ کو پیش نظر رکھتے۔ نے خلافت حضرت معاویہؓ کو سپرد کر کے مسلمانوں کو خون ریز سے بچا کر حضور علیہ الصلوٰۃ والسلام کی بیٹی کو بیٹی پر لپڑے اتارتے۔ کیونکہ آپ کا فرما تھا اللہ یصلح بہ بیت و سنتی اللہ تعالیٰ اسے اصلاح فرما دے۔

یہ بیٹا سردار ہے۔ اس کے ذریعے اللہ تعالیٰ مسلمانوں کے دو گروہوں میں صلح کرائے گا، حضرت حسنؓ کے بعد حضرت معاویہ کی امامت واجب ہوگئی اور اس اتحاد و اتفاق والے سال کو عَامُ الْجَمَاعَةِ (اجتماع کا سال) کہا جانے لگا۔ اس لئے کہ تمام لوگوں نے اختلاف ختم کر کے حضرت معاویہؓ کے ساتھ پر بیعت کر لی اور اس کے علاوہ کوئی اختلاف تھا بھی نہیں۔

خلافت کا ذکر احادیث میں۔ خلافت کا ذکر احادیث مبارکہ میں بھی آتا ہے آپؐ فرماتے ہیں قَدْ ذُرِيَ مَخْرَجُ الْإِسْلَامِ خَمْسًا وَثَلَاثِينَ سَنَةً أَذْ سِتُّ ثَلَاثِينَ أَذْ سَبْعًا وَثَلَاثِينَ (اسلام کی مہک ۳۵ یا ۳۶ یا ۳۷ سال کو پھرنے لگی، یہاں پر مہک سے مراد دین میں قوت ہے اور تیس سے پانچ سال اور اس کے ۹ سال حضرت معاویہؓ کے دور خلافت میں شامل ہیں کیونکہ تیس سال تک حضرت علیؓ کی خلافت رہی۔

صحابہ کی تعظیم و تکریم | اطابین میں فرماتے ہیں:-

أَفْقُوا أَيْلَ السَّنَةِ عَلَى وَجْهِ الْكَلْفِ فِيمَا شَجَرَ بَيْنَهُمُ وَالْأَسَاكِ
عَنْ مَسَاوِيهِمْ وَأَعْلَاهُمْ فَضْلُهُمْ وَتَسْلِيمُهُمْ (الحی اللہ خود
جل علی ما کان۔

(اہل سنت اس پر متفق ہیں کہ صحابہ کرام کے آپس کے اختلافات اور ان کی برابری سے خاموشی اختیار کرنی ضروری ہے اور ان کے فضائل و محاسن کا اظہار کرنا اور ان کے تمام معاملات جیسے بھی تھے اللہ تعالیٰ کے سپرد کرنا) حضرت علیؓ حضرت طلحہؓ حضرت زبیرؓ اور حضرت عائشہؓ رضوان اللہ تعالیٰ علیہم اجمعین کے اختلاف کے بارے میں پہلے بیان ہو چکا ہے اور ہر صاحب فضل کو

اس نے حصہ عطا فرمایا ہے جیسا کہ قرآن پاک میں آتا ہے۔
وَالَّذِينَ جَاءُوا مِنْ بَعْدِهِمْ يَقُولُونَ رَبَّنَا اغْفِرْ لَنَا وَلِأُولَئِكَ
الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًا لِلَّذِينَ آمَنُوا رَبَّنَا
إِنَّكَ رَؤُوفٌ رَحِيمٌ

(ترجمہ) اور وہ لوگ جو ان کے بعد آئے یہ دعا کرتے ہیں۔ اے ہمارے رب ہم کو بخش دے اور ہمارے بھائیوں کو بھی جو ہم سے پہلے ایمان لائے ہیں اور ہمارے دلوں میں ایمان والوں کی طرف سے کینہ نہ ہوئے دے، اے ہمارے رب تو توڑا شفیق ہے بڑا مہربان ہے۔

اور اللہ تعالیٰ کا ارشاد ہے:-

قُلْ لَكُمْ أَمْرٌ قَدْ خَلَتْ لَكُمْ مَّا كَسَبْتُمْ وَلَكُمْ مَّا كَسَبْتُمْ وَلَا تَسْلُوكُنَّ
عَمَّا كَانُوا يَعْمَلُونَ

(ترجمہ) یہ ایک بات جو گزر چکی۔ ان کا کیا ان کے آگے آئے گا اور تمہارا کیا تمہارے آگے آئے گا اور جو کچھ وہ کرتے رہے ان کی پوچھ گچھ تم سے نہ ہوگی۔

اور حضورؐ صلی علیہ وسلم اور اللہ تعالیٰ فرماتے ہیں:-

إِذَا ذَكَرُوا صَحَابِيَّ فَاكْسُوا

(ترجمہ) جب میرے صحابہ کا ذکر ہو تو اپنی زبانوں کو قابو میں رکھو۔

اور ایک دوسرے مقام پر فرماتے ہیں:-

وَأَيُّكُمْ دُمَا شَجَرَ بَيْنَهُمْ فَلَا تَفْعَلُوا أَحَدُكُمْ مِثْلَ أَحَدِهِمْ

(میرے صحابہ کے آپس کے اختلاف کے بارے میں خاموش رہو تم میں اگر کوئی ایک دوسرے کو جتنا۔

ما بلغ مذاحدهم ولا نصفه۔

(سونا خرچ کر دیں تو ان جیسا ثواب نہیں پا سکتے بلکہ اس کا نصف ثواب بھی حاصل نہیں کر سکتے)

چنانچہ حضور علیہ الصلوٰۃ والسلام ارشاد فرماتے ہیں۔

لَا تَسُبُّوا أَصْحَابِي فَمَنْ سَبَّهُمْ فَعَلَيْهِ لَعْنَةُ اللَّهِ

میرے صحابہ کو دشنام نہ دو جس نے میرے صحابہ کو دشنام دیں اس پر اللہ کی لعنت ہے۔

اور حضرت انس بن مالک سے جو حدیث شریف مروی ہے کہ آپ فرماتے ہیں

كُلُّ بَلِيٍّ يَمُنُّ بِأَخِيٍّ وَنَسِيٍّ أَوْ مَنِّيٍّ أَوْ مَنِّيٍّ

اس آدمی کے لئے خوشخبری ہے جس نے مجھے دیکھا اور اس شخص کو دیکھا جس نے مجھے دیکھا۔

حضرت انس رضی اللہ عنہ سے مروی ہے کہ حضور علیہ الصلوٰۃ والسلام فرماتے ہیں

إِنَّ اللَّهَ عَزَّ وَجَلَّ اخْتَارَنِي وَاصْحَابِي فَجَعَلَهُمُ الصَّادِقِينَ

وَجَعَلَهُمُ أَهْلًا مَعِيَ وَاللَّهُ يَخْتُمُ أَخِرَ الزَّمَانِ قَوْمَ بَيْتِ مُحَمَّدٍ

إِلَّا فَلَاقُوا كَلْبًا وَهَمًّا إِلَّا فَلَاقُوا شَرًّا وَهَمًّا إِلَّا فَلَاقُوا كَلْبًا وَهَمًّا

فَلَاقُوا مَعَهُمْ وَلَا تَصْلُوا عَلَيْهِمْ عَلَيْهِمْ حَلَتِ اللَّعْنَةُ

بے شک اللہ تعالیٰ نے مجھے پسند کیا اور میرے لئے میرے صحابہ کو پسند کیا

میرا دوست گار اور دشمنہ دار بنایا، عنقریب آخری زمانہ میں ایک قوم آئے گی جو ان حضرات

پر تنقیص کرے گی، خبردار ان کے ساتھ نہ کھانا خردار ان کے ساتھ نہ پینا، خبردار

ان کے ساتھ نکاح نہ کرنا، خبردار ان کے ساتھ نماز نہ پڑھنا اور نہ ان پر جنازہ پڑھنا

ان پر لعنت ہے۔

حضرت جابر سے مروی ہے کہ حضور علیہ الصلوٰۃ والسلام فرماتے ہیں۔

لَا يَدْخُلُ النَّارَ أَحَدٌ مِّنْ بَالِغِ نَحْتِ الشَّجَرَةِ

(جن لوگوں نے درخت تلے بیعت کی ہے ان میں سے کوئی ایک بھی جہنم میں نہیں جائے گا۔)

حضرت ابو سہریرہ فرماتے ہیں کہ حضور علیہ الصلوٰۃ والسلام کا قول ہے کہ

أَطْلَعَ اللَّهُ عَلَى أَهْلِ بَدْرٍ فَقَالَ أَعْلَمُوا مَا شِئْتُمْ فَقَدْ غُفِرَتْ لَكُمْ

وَاللَّهُ تَعَالَى أَهْلَ بَدْرٍ بِرُفْعَةِ رُؤُوسِهِمْ وَأَوْفَىٰ بِوَعْدِهِ لَمْ يَكُنْ لَكُمْ

بِأَمْرٍ كَرِهٍ

حضرت عبداللہ بن عمر سے مروی کہ حضور علیہ الصلوٰۃ والسلام فرماتے ہیں۔

إِنَّمَا أَصْحَابِي مِثْلِي الْجُودُ نَفْسُهُمْ أَخَذَتْهُمْ إِهْتَدَوْا بَيْنَهُمْ

بے شک میرے صحابہ ستاروں کی طرح ہیں آپ جس کے قول پر عمل کریں گے

ہدایت پائیں گے

حضرت ابن مسعود سے مروی ہے کہ حضور علیہ الصلوٰۃ والسلام فرماتے ہیں۔

مَنْ مَاتَ مِنْ أَصْحَابِي بَأْرَضٍ جَعَلَ شَفِيعًا لِّأَهْلِ تِلْكَ الْأَرْضِ

(میرا جو صحابی جس علاقے میں انتقال کرے گا وہاں کے لوگوں کا شفیع ہوگا)

حضرت صفیان بن عیینہ فرماتے ہیں جس نے اصحاب رسول کے اہانت میں

ایک کلمہ بھی کہا وہ اہل ہوا میں شامل ہے، علامہ قاضی عیاض شافعی فرماتے ہیں۔

کہ حضور علیہ الصلوٰۃ والسلام کی تعظیم و تکریم میں یہ بات بھی داخل ہے کہ آپ کے

صحابہ کی تعظیم کی جائے ان کے ساتھ نیکی کی جائے ان کے حقوق کو پہچانا جائے۔ اسی

طرح ان کی قتل و زنی عمدہ الفاظ میں تعریف و توصیف کرنی اور ان کے آپس کے

اختلافات سے بے انتہا سنا کر ان کے دشمنوں سے دشمن کرنا، مورخین کے اقوال

کی بیعت حدیثیہ و روایتیہ سے مترجم

گمراہ شیعوں اور بدعتیوں کی بے سرو پا روایتوں سے اعتراض کرنا اور ان کے آپس کے جھگڑوں اور اختلاف کو ابھی تاویلات پر محمول کرنا اور وہ ان تمام باتوں کے اہل بھی ہیں۔ اسی طرح انہیں برائی سے یاد نہ کرے بلکہ ان کے حسنات اور فضائل بیان کرنے اس کے علاوہ تمام باتوں سے خاموشی اختیار کرے جیسا کہ حضور علیہ الصلوٰۃ والسلام نے ارشاد فرمایا ہے کہ جب میرے صحابہ کا ذکر ہو تو زربانوں کو قابو میں رکھا کرو اور اسی مقام میں ہے کہ ایک آدمی نے حضرت معانی بن عمران بن عبد العزیز کے سامنے حضرت معاویہ کے بارے میں کچھ بری بات کی تو وہ غصے میں آگئے اور فرمایا کہ رسول اللہ کے صحابہ کو کسی پر قیاس نہ کیا جائے حضرت معاویہ صحابی ہیں رسول اللہ کے رشتہ دار ہیں کاتب رسول ہیں اور وحی کے امین ہیں۔ امام نووی شرح مسلم کتاب الزکوٰۃ میں حدیث یکون فی امتی فرقتان یخرج منہ بینہما مارقۃ ینی قتلہما اولیہم بالحق کے تحت فرماتے ہیں کہ اللہ تعالیٰ نے حضرت علیؓ پر ظاہر فرمادیا تھا کہ وہ حق پر ہیں اور حضرت معاویہؓ کے گروہ نے ان سے بغاوت کی ہوئی ہے اور اسی میں یہ تصریح بھی ہے کہ دونوں گروہ مومن ہیں اور اس حال میں قتال سے ایمان سے بھی خارج نہیں ہوئے اور فاسق بھی نہیں ہوئے یہی ہمارا اور ہمارے اصحاب کا مذہب ہے اور امام نووی شرح مسلم کتاب الفتن میں فرماتے ہیں جانشنا چاہئے کہ وہ خون ریزی جو صحابہ رضوان اللہ تعالیٰ علیہم کے مابین واقع ہوئی ہے وہ اس وعید میں داخل نہیں ہے اور اہل السنۃ والحق کا مذہب یہ کہتا ہے کہ ان کے ساتھ حسن ظن رکھو۔ ان کے آپس کے اختلافات سے خاموشی اختیار کرو اور ان کے قتال و جلال کی تاویل یہ ہے کہ وہ مجتہد اور تاویل کرنے والے تھے۔ انہوں نے یہ اختلاف معصیت اور دنیا کی ہوا و حرص کے لئے نہیں کیا بلکہ ان دونوں گروہوں میں ہر ایک یہ اعتقاد رکھتا تھا کہ وہ حق پر ہے اور اس کا

مخالف غلطی پر ہے۔ اس صورت میں قتال واجب تھا تا کہ اللہ تعالیٰ دونوں گروہوں میں فیصلہ فرمادے چنانچہ اس اجتہاد میں بعض مصیب اور بعض محطی تھے لیکن معذور فی الخطا تھے اس لئے کہ مجتہد سے جب خطا ہو جائے تو اسے مجرم نہیں ٹھہرایا جاتا ہاں اتنی بات ضرور ہے کہ ان جنگوں اور لڑائیوں میں حضرت علیؓ کا اجتہاد مصیب اور درست تھا۔ اہل سنت کا مذہب بھی یہی ہے۔ اسی طرح امام نووی شرح مسلم میں حدیث قال لعمار تقتلک فئۃ الباغیہ (اے عمار تجھے باغی گروہ قتل کرے گا) کے ضمن میں لکھتے ہیں کہ علماء کرام فرماتے ہیں کہ یہ حدیث حضرت علیؓ کی اصابت اور حق پر ہونے اور دوسرے گروہ کے باغی ہونے پر واضح دلیل ہے چونکہ دوسرا گروہ بھی مجتہد تھا اس لئے وہ مآخوذ اور معصوب نہیں ہے جیسا کہ ہم نے اس سے پہلے کئی مقامات پر وضاحت کی ہے۔ علامہ زرقانی تو قیر صحابہ اور جہاں مؤرخین کی منقولہ روایات سے عدم التفات کی وضاحت کے بعد فرماتے ہیں کہ ان حضرات کے مابین جو منازعات اور محاربات تھے ان کے محامل اور تاویلات میں اور وہ یہ ہے کہ ہر ایک نے اپنے اجتہاد کے تقاضے کو پورا کیا۔ اگرچہ اس میں غلطی بھی ہوئی جیسا کہ حضرت معاویہ نے حضرت علیؓ کے ساتھ کیا حالانکہ اتفاق اہل حق حضرت علیؓ پر تھے لیکن حضرت معاویہ اپنی غلطی کے باوجود عند اللہ مآجور ہیں۔ اور علامہ زرقانی شرح مواہب میں حضور علیہ الصلوٰۃ والسلام کے خصائص کے بیان میں فرماتے ہیں تمام صحابہ تغیل الہی اور تغیل حضور علیہ الصلوٰۃ والسلام کے ساتھ عادل ہیں جس کا ثبوت ظواہر کتاب اور سنت سے ہے جیسا کہ اللہ تعالیٰ کا ارشاد ہے محمد رسول اللہ والذین معہ الایہ۔ علامہ ابن الانباری نے اس طرف بھی اشارہ کیا ہے کہ دوسرے راویوں کی طرح انکی شہادت اور روایت میں کسی کو بحث نہیں کرنی چاہئے کیونکہ یہ خبر الامت ہیں اور جن حضرات

سے چوری اور زنا ایسی غلط سرزد ہوئی ہے اسے اقتضاً بشری پر محمول کیا جائے گا اور جس عمل سے دوسروں کو فاسق کہا جاتا ہے انہیں نہیں کہا جاسکتا جیسا کہ علامہ جلال الدین علی نے شرح جمع الجوامع میں لکھا ہے کہ ایسے افراد کی شہادت قبول کی جائے گی ہاں یہ فرض ہے کہ اگر ان میں سے کسی سے گناہ کبیرہ سرزد ہوا تو اس پر حد لگے گی۔

علامہ زرقانی نے حضرت حسن اور حضرت دونوں گروہ مسلمان تھے معاویہ کے مابین صلح والی حدیث کی شرح میں لکھا ہے کہ اس فتنے میں شامل دونوں گروہوں میں کوئی ایک مسلمان بھی نہ قتل ہوا اور نہ فعلاً اسلام سے خارج ہوا مگر ایک گروہ مصیب اور دوسرا مخفی تھا اور دونوں ہی اجر و ثواب کے مستحق ہیں۔

حضرت حسن کی دستبرداری کی اصل وجہ علامہ قسطلانی شرح بخاری باب علامات النبوة میں حدیث دَعَاَ اللّٰهُ يُشَیِّعُ بِهٖ بَنُوَ فِتنَتَیْ مِنَ الْمُسْلِمِیْنَ کے ذیل میں فرماتے ہیں طاہر الفتن سے مراد حضرت معاویہ بن ابی سفیان کا گروہ اور حضرت حسن بن علی کا گروہ ہیں جنہوں نے ان کے ہاتھ پر مرنے کی بیعت کی ہوئی تھی۔ ایسے لوگوں کی تعداد چالیس ہزار تھی، خلافت کے سب لوگوں سے زیادہ حقلاً حضرت حسن بن علی تھے لیکن ان کے ورع و تقویٰ اور رغبت مع اللہ نے انہیں دنیاوی حکومت سے دور رکھا۔ آپ کی طروت سے صلح کی پیش کش کمزوری اور قلت لشکر کی وجہ سے نہیں تھی۔ قولہ من المسلمین اس بات کی دلیل ہے کہ اس فتنے میں شامل دونوں گروہوں میں سے کوئی ایک بھی قتل یا فعلاً اسلام سے خارج نہیں ہوا۔ دونوں گروہوں میں سے ایک مصیب اور دوسرا مخفی ہے لیکن عند اللہ دونوں ملجوم و مثاب ہیں۔

حضرت معاویہ کے لئے دعا علامہ ملا علی قاری مرقاة مشکوٰۃ جلد ثانی

باب مناقب صحابہ میں حدیث عن النبی صلی اللہ علیہ انا قال لعماد یہ اللہم اجعلہ ہادیاً و مہدیاً بہ و احدیہ کے ضمن میں فرماتے ہیں لَا اِثْرَ یَآئِیْہٖ اَنْ دُعِیَ الْبَیْئَہٗ صَیِّئَہٗ عَلَیْہِ وَسَلَّمُ مُسْتَحْبَابٌ فَمَنْ کَانَ ہَذَا حَالُہٗ کَیْفَ یُذْنَبُ فِی حَقِّہٖ (بے شک نبی صلی اللہ علیہ وسلم کی دعا مستجاب ہے تو جس کی ایسی حالت ہے اس کے بارے میں کیسے شک کیا جاسکتا ہے)

ملا علی قاری مرقاة جلد ثانی میں دوسروں پر صحابہ کرام صحابی کا مرتبہ کی فضیلت بیان کرتے ہوئے لکھتے ہیں کہ اگر کوئی آدمی حضرت ابن مبارک سے حضرت معاویہ اور حضرت عمر بن عبدالعزیز کے بارے میں سوال کرتا کہ ان میں سے کون افضل ہے تو آپ فرماتے حضور علیہ السلام کے ساتھ جاتے ہوئے حضرت معاویہ کے گھوڑے کے ناک میں جو غبار داخل ہوا وہ عمر بن عبدالعزیز کے ہنر ہے۔

قطعی اور ظنی میں فرق ہے بغیر المذاہب میں ہے کہ اہلسنت و جماعت کا تعظیم صحابہ کے وجوب پر ان کی اچھی باتوں کے ذکر اور ناپسندیدہ باتوں سے خاموشی پر اجماع ہے اس لئے آیات و احادیث ان کے فضائل و مناقب میں وارد ہیں ان حضرات کے بارے میں طعن و تشنیع سے رکنا واجب ہے وہ آیات کریمہ اور احادیث مبارکہ جو تمام صحابہ کی فضیلت میں تھیں لکھنے کے بعد فرماتے ہیں کہ اگر باب سیر نے حضرت معاویہ حضرت عمرو بن عاص اور حضرت مغیرہ بن شعبہ کے متعلق جو کچھ لکھا ہے اس سے صرف نظر کرنی چاہئے اور ان کی باتوں پر توجہ نہیں دینی چاہئے اس لئے کہ ان کی صحبت مع النبی صلی اللہ علیہ وسلم قطعی ہے اور اگر باب سیر کے اقوال ظنی ہیں اور جو چیز ظن سے منقول ہو وہ قطعی سے مزاحم نہیں ہو سکتی۔ اس کے علاوہ حضور علیہ السلام کا

ارشاد ہے جب میرے صحابہ کا ذکر ہو تو اپنی زبانوں کو قابو میں رکھا کرو۔ اور جو آدمی بھی ان حضرات کے بارے میں کوئی بات سنے تو اس پر واجب ہے کہ وہ اس میں غور کرے صرف کتاب میں دیکھنے سے ان کی طرف نسبت نہ کرے غور و خوض کے بعد جب ایک چیز ثابت ہو جائے تو ضروری ہے کہ اس کی اچھی تاویل کرے اور اسے درست معارج پر محمول کرے کیونکہ ان کے تمام اختلافات کی تمام دلیلیں ہو سکتی ہیں۔

خلافت میں اختلاف سے وقت خلیفہ کون تھا | اسی طرح ائمہ دین کے اقوال نقل کرنے کے بعد لکھتے ہیں کہ حضرت معاویہ حضرت علی کے دور میں خلیفہ نہیں تھے بلکہ حضرت علی کی وفات اور حضرت حسن کے امر خلافت ان کے سپرد کرنے کے بعد وہ خلیفہ برحق اور امام صدق مقرر ہوئے حضرت حسن کا خلافت سے دستبردار ہونا اضطراری نہیں بلکہ اختیاری تھا۔ ان پر عیب جوئی اور طعنہ زنی سے باز رہنا چاہئے اور دشنام طرازی سے احتراز کرنا چاہئے ان پر طعنہ زن خود مطعون ہے بلکہ وہ اپنے نفس اور دین پر طعنہ زنی کر رہا ہے۔

علامہ ابن حجر مکی صواعق محرقة فرماتے ہیں کہ یہ بات اہلسنت وجماعت کے اعتقاد میں شامل ہے کہ حضرت علی اور حضرت معاویہ کے مابین جو بیانیات ہوئی ہیں اس پر اجماع ہے کہ وہ استحقاق خلافت میں نہ تھے اور جو جنت برپا ہوئے ان کا سبب بھی یہ نہ تھا بلکہ اس کی وجہ یہ تھی کہ حضرت معاویہ حضرت عثمان کے چچا زاد بھائی ہونے کی حیثیت سے حضرت علی سے قاتلین عثمان کو مانگتے تھے حضرت علی انہیں سپرد کرنے سے یہ گمان کرتے ہوئے احتراز کر رہے تھے کہ ان کی فوری سپردگی سے اکثر قبائل میں اضطراب پھیلے گا اور نظام حکومت تہ و بالا ہو کر رہ جائیگا۔

علامہ ابن حجر اسی صواعق محرقة کے ایک دوسرے مقام پر لکھتے ہیں کہ اہلسنت کے اعتقاد میں یہ بات بھی داخل ہے کہ حضرت علی کی موجودگی میں حضرت معاویہ خلیفہ

نہ تھے البتہ انہیں اپنے اجتہاد کا ایک اجر ضرور ملے گا اور حضرت علی کو ایک اجر صرف اجتہاد پر اور دوسرا اجتہاد کے درست ہونے پر ملے گا بلکہ دس اجر ملیں گے۔

خلافت حضرت معاویہ | اسی صواعق محرقة میں صحیح بخاری کی حدیث انے النعمیٰ هذا سید لعلی اللہ یصلح بین قسطنطین عظیمین من المسلمین) جو کہ حضرت حسن رضی اللہ تعالیٰ عنہ کی فضیلت میں ہے (کے تحت لکھتے ہیں کہ اس حدیث میں حضور علیہ الصلوٰۃ والسلام نے مسلمانوں کے دو بڑے گروہوں کے مابین صلح کا ذکر فرمایا اور یہ دلیل ہے حضرت حسن کے صلح کی درست ہونے کی دوسری بات یہ ہے کہ اس سے صلح کے بارے میں حضرت حسن کا اختیار بھی ثابت ہو رہا ہے۔ تسیری بات یہ ہے کہ اس سے حضرت معاویہ کی خلافت کا صحیح ہونا بھی ثابت ہوا۔ ہم عنقریب اس قضیہ خلافت کا جو اس صلح پر مرتب ہوتا ہے وضاحت سے ذکر کریں گے۔

حق بات یہ ہے کہ اس صلح کے بعد حضرت معاویہ کی خلافت ثابت ہو گئی اور وہ اس کے بعد خلیفہ برحق اور امام صدق قرار پائے۔

دعا رسول | ترمذی شریف میں ہے کہ حضرت عبدالرحمن بن ابی عمیرہ حضور علیہ الصلوٰۃ والسلام سے روایت کرتے ہیں کہ آپ نے فرمایا اللہم اجعلہ صادیا مہدیاً اور امام احمد اپنی مسند میں لکھتے ہیں کہ حضرت عبدالرحمن بن ساریہ فرماتے ہیں کہ میں نے حضور علیہ الصلوٰۃ والسلام کو فرماتے ہوئے سنا۔ اللہم علم معاویۃ الکتاب والحساب۔

تشریح | پہلی حدیث میں ہے کہ رسول اللہ آپ کے لئے یہ دعا فرما رہے ہیں کہ اللہ تعالیٰ آپ کو ہادی مہدی بنائے۔ یہ حدیث حسن ہے اور اسے حضرت معاویہ کی فضیلت میں پیش کیا جاسکتا ہے۔ حضرت علی اور آپ کے درمیان جو جنگیں ہوئی ہیں۔ ان میں آپ پر انگشت نمائی نہیں کی جاسکتی کیونکہ وہ جنگیں اجتہاد پر

مبنی تھیں اور اگر مجہد غلطی کرے تو اس کا عذر معقول ہونے کی وجہ سے اس کی ملامت اور مذمت نہیں کی جائے گی۔ اسی غلطی کی وجہ سے تو وہ ایک احبار کا متحق ہو رہا ہے۔

دوسری حدیث میں بھی رسول اللہ آپ کے لئے دعا فرما رہے ہیں اور دعا رسول یقیناً استجاب و مقبول ہے۔ چنانچہ اس سے ہمیں یہ معلوم ہوا کہ جو کچھ حضرت معاویہؓ نے اس سلسلے میں کیا ہے اس پر انہیں اجر ملے گا۔

دونوں گروہوں کے اسلام پر حدیث گواہ ہے | حدیث مذکورہ میں قسطنطین عظمیٰ مسلمان کا لفظ ہے جو

ان کے اسلام کی بقا پر دلالت کر رہا ہے دونوں گروہ علیہ کی میں برابر ہیں کسی کی تفسیق و تنقیص درست نہیں۔ اگرچہ حضرت معاویہ کا گروہ باغی تھا لیکن اس کی تفسیق نہیں کی جائے گی۔ علامہ ابن حجر مکی صواعق محرقہ میں فرماتے ہیں بہر حال جو بدعتی لوگ کہتے ہیں کہ مَنْ سَبَّهٗ وَ لَعَنَهُ فَلَهُ فِيْهِ اَسْوَدُ رَحِمٍ نے ان حضرات کو گالی دی اور ان پر لعنت بھیجی ان کے لئے طریقہ ہے (یعنی حضرات شیخین اور حضرت عثمان کا طریقہ ہے ان کے اس قول کا کوئی اعتبار نہیں کیونکہ ایسی باتیں اکثر جہل لوگ کرتے ہیں ایسے لوگوں پر اللہ کی لعنت ہو اور ذلیل و رسوا ہو۔ البتہ ان کے واضح دلائل و براہین کی تلواریں ایسے لوگوں کے سروں پر لٹک رہی ہیں۔

خون بہا میں تاخیر کا سبب | علامہ ابن ہمام مسائرہ میں فرماتے ہیں حضرت علی اور حضرت معاویہ کی جنگ منازعت

اور جھگڑے پر نہیں اجتہاد پر مبنی تھی حضرت علی کا خیال تھا کہ قاتلان عثمان بڑے قبیلے والے ہیں اور فوج میں شامل ہو گئے ہیں اب اگر کوئی فوری کارروائی سامنے آتی ہے تو اس سے نظام خلافت درہم برہم ہو جائے گا۔ اس لئے تاخیر

زیادہ مناسب ہے یہاں تک کہ ان پر مکمل کنٹرول نہ ہو جائے کیونکہ دشمن نخبی سے یہ بات منقول ہے کہ جنگ جمل کے دن حضرت علی نے آواز دی کہ قاتلین عثمان ہم سے علیحدہ ہو جائیں تو ان لوگوں نے آپ پر بھی خروج اور قتل کی تدبیر سوچنی شروع کر دی۔

اختلاف صحابہ | شرح عقائد لفظی میں حضرت علی کے بیان میں ہے کہ ان میں جو جنگیں اور مخالفتیں ہوئی وہ اتحقاق خلافت میں

نہیں تھیں بلکہ خطا اجتہادی تھی علامہ خیالی اس کے حاشیہ میں فرماتے ہیں حضرت معاویہ اور ان کے گروہ نے حضرت علی سے اس اعتراف کے باوجود کہ وہ اہل زمانہ سے افضل اور امامت کے زیادہ حقدار ہیں قاتلین عثمان سے قصاص نہ

لینے کے شبہ میں بغاوت کر دی۔ ملا علی قاری شرح فقہ اکبر میں لکھتے ہیں لا تقدیر العصابة الا بخیر صحابہ کا ذکر خیر ہی کرو، اگر ان میں کسی کی کچھ ایسی باتیں ہیں جو

بظاہر شرظ آتی ہیں تو یہ اجتہاد کے قبیل سے ہیں یا ایسی ہیں جن سے ان کا مقصد فساد و عداوت نہیں بلکہ ان حضرات سے حسن ظن کی بنا پر خیر پر محمول کرنا چاہئے۔ کیونکہ

حضرت علیہ السلام کا ارشاد گرامی ہے خیر القرون قرنی اور اذا ذکر اصحابی فامسکوا۔ اسی مہرور علامہ کا قول ہے کہ تمام صحابہ کرام قتل عثمان اور اختلاف علی و معاویہ

کے پہلے اور بعد عادل ہیں۔ حضور علیہ الصلوٰۃ والسلام کا ارشاد ہے جسے داری نے روایت کیا ہے کہ اصحابی کا النجوم باہم اقتدیتہ اقتدیتہ علامہ ابن

دقیق العید اپنا عقیدہ بیان کرتے ہوئے فرماتے ہیں کہ مشاجرات صحابہ میں دو قسم کی روایتیں منقول ہیں۔ ایک باطل اور جھوٹ۔ یہ تو قابل اعتنا ہی نہیں۔ اور

دوسری صحیح روایتیں۔ ان کی اچھی اور مناسب تاویل کرنی چاہئے کیونکہ اللہ تعالیٰ پہلے ان کی تعریف و توصیف فرما چکا ہے اور بعد میں جو باتیں ان سے منسوب یا

منقول ہیں وہ قابل تاویل ہیں اس لئے کہ محقق و معلوم کو مشکوک و مہرور چیز باطل

نہیں کر سکتی۔ ملا علی قاری شرح فقہ اکبر میں فرماتے ہیں: صما کہ ایک جماعت جس نے حضرت علی کی طرف سے مدافعت کی اور ان کی معیت میں جبل و صفین میں شریک ہوئے۔ اس چیز سے حضرت علی کا خلیفہ نہ ہونا ثابت نہیں ہوتا اور نہ ہی مخالفین کی گمراہی ثابت ہوتی ہے کیونکہ مسئلہ خلافت حقیقت میں اختلافی و نزاعی تھا ہی نہیں بلکہ اختلاف قاتلان عثمان سے جلد یا بدیر بدلہ لینے میں تھا اس میں بھی اختلاف اجتہادی تھا کیونکہ ان حضرات گرامی میں کوئی بھی فاسق و گمراہ نہ تھا اسی قول پر تمام علماء کا اعتماد ہے اسی شرح فقہ اکبر میں ہے کہ حضرت طلحہ اور حضرت زبیر مجتہد تھے اور ان سے خطا اجتہادی واقع ہوئی ہے۔ کیونکہ ظاہری دلائل سے قتل عمد پر قصاص واجب ہے۔ اس لئے کہ امام المسلمین کا خون فساد پھیلانے کے لئے بہایا گیا مجمع سے تاویل فاسد کو ملایا گیا اور مواخذہ میں توقف علم خفی ہے جس پر حضرت علی کو دسترس حاصل تھی کیونکہ رسول اللہ نے آپ سے فرمایا تھا: **إِنَّكَ تَقَاتِلُ عَنْكَ الشَّادِئِيَّةَ كَمَا تَقَاتِلُ عَنْكَ التَّنْزِيلِيَّةَ** (آپ سے تاویل پر جنگ کی جائے گی جیسا کہ تنزیل پر کی گئی ہے) چنانچہ بعد میں دونوں صحابی اپنے اپنے مقام پر تھے اور حضرت عائشہ بھی بچھتاں تھیں اور اتنا وقتیں کہ دوپٹہ ترس جاتا حضرت معاویہ کی خطا اجتہادی تھی اور انہوں نے اس پر اصرار بھی نہیں کیا کہ انہیں فاسق کہا جائے۔

کیا حضرت معاویہ باغی تھے | اہلسنت و جماعت نے انہیں باغی

کہنے میں اختلاف کیا بعض نے اس سے روکا لیکن دوسرے اگر وہ رسول اللہ کی وہ حدیث پیش کرتا ہے جس میں آپ نے عماد بن یاسر سے فرمایا تھا: **تَقَاتِلْ فِئَةَ الْبَاغِيَةِ**۔ شیخ عبدالحق محدث دہلوی تکمیل الایمان میں فرماتے ہیں: ہم صحابہ کا صریح ذکر خیر ہی کرتے ہیں اور اہلسنت و

جماعت کا طریقہ بھی یہی ہے کہ صحابہ کا ذکر خیر ہی کیا جائے ان پر لعن و طعن و تشنیع اور اعتراض و انکار نہ کیا جائے اور ان سے سؤادہی نہ کی جائے کیونکہ ان حضرات نے رسول اللہ کی صحبت پائی ہے اور ان کے فضائل و مناقب آیات و احادیث میں بکثرت موجود ہیں اور فرمایا بعض کی آپس میں مشاجرات و محاربات اور اہلبیت رسول کے حقوق میں کوتاہی منقول ہے اس میں اول تو تحقیق و تفتیش کی جائے اگر ایسی کوئی چیز ثابت بھی ہو تو اس سے گفتہ ناگفتہ اور شنیدہ ناشنیدہ کہ دیا جائے کیونکہ ان حضرات کی صحبت مع النبی یقینی ہے اور روایات قطعی چنانچہ ظن یقین کا معارض نہیں اسی لئے ظن سے یقین متروک نہیں ہوتا۔

چنانچہ سرحد دار السلام پر آباد حضرات میں حضرت معاویہ حضرت عمر بن عاص اور دیگر بنی شعبہ وغیرہ ہم کی کچھ باتیں ایسی ہیں جو حد تو ترک کو پہنچی ہوئی ہیں جن سے باطن میں کدورت اور دل میں وحشت پیدا ہوتی ہے لیکن جو لوگ مشائخ اہلسنت و جماعت کے تابع ہیں انہیں زبانوں کو بند رکھتے ہیں اور ان حضرات کے بارے میں کوئی نازیبا کلمہ زبان پر نہیں لاتے آثار میں ہے کہ جنگ صفین میں حضرت معاویہ کے لشکر سے ایک گرفتار شدہ آدمی حضرت علی کی خدمت میں حاضر کیا گیا مافزون میں سے ایک آدمی کو اس پر رحم آگیا اور کہنے لگا کہ سبحان اللہ میں تو انہیں بہت اچھا مسلمان سمجھتا تھا افسوس کہ آخر ان کی یہ حالت ہو گئی۔ تو حضرت علی نے فرمایا کیا کہہ رہے ہو۔ وہ اب بھی مسلمان ہیں۔

حضرات صحابہ کرام پر لعن و طعن اور دشنام طرازی اگر دلیل قطعی کے مخالف ہے تو کفر ہے جیسے حضرت عائشہ پر تہمت لگائی جائے معاذا اللہ من ذلک۔ ان کی طہارت دامن نصوص قرآنیہ سے ثابت ہے اور اگر دلیل قطعی سے ثابت نہ ہو تو بدعت و فسق ہے۔

منشا اختلاف شیخ عبدالحق محدث دہلوی رحمۃ اللہ تعالیٰ تکمیل الایمان میں فرماتے ہیں شہادت حضرت عثمان رضی اللہ عنہ کے بعد حضرت علیؓ (حق پر ہونے کی بنا پر) خود بخود خلیفہ متعین ہو گئے (کیونکہ مجلس شوریٰ میں حضرت عثمانؓ کے بعد آپ کی خلافت پر اتفاق ہو چکا تھا آپ اہل حل و عقد کے اجماع سے خلیفہ برحق اور امام مطلق ہوئے اور مخالفین کی نظر سے جو نزاع آپ کے دور خلافت میں ہوا استحقاق خلافت اور حق امامت میں نہیں تھا بلکہ اس بغاوت و خروج کا منشا اجتہاد میں خطا تھی کہ حضرت معاویہ اور حضرت عائشہ قاتلین عثمان کو فوری سزا دینے کے حق میں تھے اور حضرت علیؓ اور دوسرے صحابہ تاخیر کے حق میں تھے۔

علامہ جمال الدین محدث روضۃ الاحباب فی سیر النبی والالہ والاصحاب میں فرماتے ہیں واضح ہو کہ بعض صحابہ کرام کی آپس میں مخالفت و مخالفت اہلسنت کے نزدیک نفسانیت پر نہیں بلکہ اجتہاد پر محمول ہے۔ اس سلسلہ (مخالفت و مخالفت) کی تمام روایات تاویلات اور محامل صحیحہ کے قابل ہیں۔ اگرچہ ان میں بعض روایات ایسی بھی ہیں جن کی کوئی مناسب تاویل نہیں کی جاسکتی لیکن میں کہتا ہوں اول تو یہ باتیں بطریق اخبار منقول ہیں۔ دوم یہ کہ ان کے راوی اکثر ضعیف اور مذکور ہیں۔ دونوں صورتوں میں آیات قرآنی اور احادیث مشہورہ کے مقابل میں نہیں آ سکتی۔ اس صورت حال کے پیش نظر مناسب یہی ہے کہ ان اخبار و روایات کی بناء پر رسول اللہ صلی اللہ علیہ وسلم کے صحابہ کرام پر طعن و تشنیع نہیں کرنی چاہئے۔ کیونکہ ان حضرات پر طعن و تشنیع آخرت میں نقصان اور خسارہ کا سبب ہے اور اس طریق پر چھوٹوں کی خبروں سے کتاب و سنت کا ابطال بھی لازم نہیں آئے گا۔ اس سلسلہ میں جو روایات و احادیث صحیحہ و مسلمہ سے ثابت ہیں۔ ان کا احوال رکھنا

چاہئے اور اللہ تعالیٰ سے ڈرنا چاہئے۔

علامہ ابو الفضل تورپشتی المعتمد فی المنتقد میں توقیر صحابہ کرام کے بیان میں فرماتے ہیں کہ تمام مسلمانوں کے لئے لازمی ہے کہ صحابہ کرام کو بنظر تعظیم دیکھیں اور کسی حال میں بھی ان نفوس قدسیہ کے سلسلہ میں زبان درازی نہ کریں۔ کیونکہ رسول اللہ نے اسی فتنہ سے امت کو آگاہ کرتے ہوئے فرمایا تھا۔ اللہ اللہ فی اصحابی لا تنخذوہم بعدی غرضاً فوالذی نفسی محمد (صلی اللہ علیہ وسلم) بیدہ لو انفق احدکم مثل احد ذہباً ما ادرک احدہم ولا نصفہ (میرے صحابہ کے بارے میں اللہ رب العزت سے ڈرو اور انہیں اعتراضات کا نشانہ نہ بناؤ مجھے اس ذات کی قسم ہے جس کے قبضے میں محمد (صلی اللہ علیہ وسلم) کی جان ہے کہ اگر تم احادیث جتنا سونا خرچ کرو تو بھی اس اجر و ثواب کو نہیں پاؤ گے اور نہ اس کا آدھا جو میرے صحابہ کو حاصل ہے) شیطان تعصب اور نفس پرستی سے لوگوں کے دلوں میں یہ بات ڈالتا ہے کہ صحابہ کرام کی آپس میں مخالفت دین کی وجہ سے ہے۔ رسول اللہ کے بعد ان کی سیرت میں تغیر آ گیا تھا۔ آپس میں جنگ کی خونریزی کی مسلمانوں کو فتنے میں مبتلا کیا۔

اس کے متعلق پہلے یہ بات ذہن میں راسخ کر لینی چاہئے کہ وہ بہر کیف آدمی تھے۔ فرستے بھی نہ تھے اور منصب نبوت پر بھی فائز نہ تھے کہ گناہوں سے معصوم ہوتے ان سے خطا تو ہو سکتی ہے لیکن رسول اللہ کے شرف محبت و مجلس کی وجہ سے اس پر اصرار ممکن نہیں۔ جب کبھی ایسا موقع آیا تو حق بات کی وضاحت کے بعد غوراً حق کی طرف مائل ہو گئے۔ اس بارے میں اہل حق کا مذہب بھی یہ ہے کہ بندہ صرف گناہ کرنے سے کافر نہیں ہوتا (اس کی دلیل عنقریب آئے گی) اور اگر کافر نہیں ہوتا تو لازماً مومن ہو گا۔ تو مومن فاسق کو بھی سب و شتم کرنا جائز نہیں چہ جائیکہ صحابہ کرام کی برائی کی

جائے جن کی اللہ تعالیٰ نے تعریف کی ہے اور رسول اللہ صلی اللہ علیہ وسلم نے ان کی عزت و حرمت کی وصیت فرمائی ہے اور ان کی عیب جوئی پر سزا کی ہے اور فرمایا میرے صحابہ سے کچھ نامناسب چیزوں کا صدور ہو گا لیکن آپ لوگ ان پر نکتہ چینی نہ کرنا کیونکہ اللہ تعالیٰ میرے سبب ان کی اس قسم کی باتوں سے درگزر فرمائے گا (اس مسئلہ میں احادیث کثیرہ موجود ہیں)

امام غزالی کا نقطہ نظر | امام غزالی علیہ الرحمہ کیمائے سعادت میں اعتقاد

رسولوں کے آخر میں ہمارے نبی صلی اللہ علیہ وسلم کو مخلوق کی ہدایت کے لئے معبود فرمایا اور مقام نبوت میں وہ کمال عطا فرمایا جس سے زیادتی کا تصور بھی نہیں کیا جاسکتا اور خاتم الانبیاء بنا کر بھیجا جس کے بعد کوئی نبی و رسول نہیں آسکتا۔ تمام جن و انس کو آپ کی اطاعت و متابعت کا حکم دیا گیا اور تمام نبیوں کا سرکار بنایا گیا اور دوسرے انبیاء کرام کے صحابہ سے بہتر صحابہ عطا فرمائے گئے۔

عمر بن عبد العزیز کا خواب | اور امام غزالی علیہ الرحمہ کیمائے سعادت کے احوال سردیوں کے بیان میں لکھتے

ہیں کہ عمر بن عبد العزیز نے فرمایا کہ میں نے خواب میں رسول اللہ صلی اللہ علیہ وسلم کو اس حالت میں دیکھا کہ حضرت ابوبکر و حضرت عمر رضی اللہ عنہما آپ کے ساتھ بیٹھے ہوئے ہیں۔ میں اس محفل میں حاضر ہی ہوا تھا کہ حضرت علی اور حضرت معاویہ رضی اللہ عنہما دونوں آئے اور ایک مکان میں چلے گئے۔ تھوڑی دیر بعد حضرت علی باہر آئے اور فرمایا قضیٰ لى وى بى الکعبۃ (واللہ میرا حق ثابت ہو گیا) پھر حضرت معاویہ باہر آئے اور فرمایا غُفِر لى وى بى الکعبۃ (ب کعبہ کی

قسم مجھے معاون کر دیا گیا)

حضرت معاویہ بغاوت میں خطا پر ہونے کے باوجود معذور بلکہ مجبور اہلسنت کے نزدیک خطا اجتہادی کی وجہ سے ماحر و مشاب ہیں۔ اس باب میں مؤرخین کی حکایتیں اور قصے بے سرو پا ہیں اگر ان چیزوں کو تسلیم ہی کر لیں تو بھی حضور علیہ السلام کی شرف محفل اور وعدہ کے مطابق صحابہ کرام خطاؤں سے پاک اور مغفور ہیں۔

ایک شبہ کا ازالہ

اگر کوئی یہ کہے کہ تحفہ اثنا عشریہ (تصنیف شاہ عبد العزیز رحمۃ اللہ تعالیٰ) میں مافضیوں اور اہلسنت کے سلسلہ میں سوال و جواب میں مذکور ہے۔ سوال: کہ جب آپ انہیں (حضرت معاویہ کو) باغی و متغلب سمجھتے ہیں تو ان پر لعنت کیوں نہیں کرتے؟

جواب: اہلسنت و جماعت کے نزدیک مرتکب کبیرہ پر لعنت جائز نہیں اور باغی مرتکب کبیرہ ہے اس لئے اس پر لعنت جائز نہیں اس شبہ کا جواب یہ ہے کہ تحفہ اثنا عشریہ میں شاہ صاحب کا مخاطب فرقہ مخالف سے ہے اس لئے اسے مبنی پر تنزیل سمجھا جائے گا ورنہ جمہور کی مخالفت کے ساتھ ساتھ اپنے والد ماجد شاہ ولی اللہ محدث دہلوی کی کتاب ازالۃ الخفا کے مخالفت لازم آئے گی حالانکہ آپ تحفہ اثنا عشریہ میں اس کتاب کا حوالہ دے چکے ہیں مثلاً حضرت معاویہ مجتہد مخطی ہیں اور شبہ سے تمسک کی وجہ سے معذور ہیں۔ اس پر قصہ اہل جمل کی طرح میزان شرع میں نے بہت واضح دلیل دی ہے اور شیخ المصنف حضرت شیخ احمد سرہندی نے اپنے

مکتوبات میں جو قول نقل کیا ہے اس کے بھی مخالف ہے مثلاً رسول اللہ صلی اللہ علیہ وسلم کے تمام صحابہ بزرگ ہیں اور ان کا ذکر عزت و احترام سے کرنا چاہئے خطیب حضرت انس رضی اللہ عنہ سے روایت کرتے ہیں۔ انہ اللہ اختار منہ و اختار لہ اصحاب و اختار لہ منہم اصحاباً و انصاراً فمن حفظہ فیہم حفظہ اللہ ومن اذانی فیہم اذاہ اللہ (بے شک اللہ تعالیٰ نے مجھے پسند فرمایا اور میرے لئے صحابہ کو پسند کیا انہیں میرے لئے مددگار اور رشتہ داری کے لئے پسند کیا جس نے ان کے بارے میں مجھے محفوظ رکھا اللہ تعالیٰ اسے محفوظ رکھے گا اور جس نے ان کے بارے میں مجھے اذیت و تکلیف دی اللہ تعالیٰ اسے اذیت و تکلیف دے گا۔)

اور طبرانی ابن عباسؓ سے روایت کرتے ہیں کہ رسول اللہ نے فرمایا: من سب اصحابی فعلیہ لعنۃ اللہ والملائکۃ والناس اجمعین (جس نے میرے صحابہ کو برا کہا اس پر اللہ تعالیٰ ملائکہ اور تمام لوگوں کی لعنت ہے) ابن عدی حضرت عائشہؓ سے روایت کرتے ہیں کہ رسول اللہ نے فرمایا: انہم اشرار امتی اجمعہ علیٰ افعالی (میری امت کے شر ترین میرے صحابہ پر جرات کریں گے) ان حضرات کے اختلاف کو اچھی چیز پر محمول کرنا چاہئے اور سہرا دہوس پر قیاس نہ کرنا چاہئے کیونکہ ان حضرات کے اختلاف اجتہاد اور تامل پر مبنی ہیں اور جمہور اہلسنت و جماعت کا یہی مذہب ہے۔

خطا اجتہادی | یہ بات پیش نظر رہے کہ حضرت علی سے مقابلہ و مقاتلہ کرنے والے خطا پر تھے اور حق حضرت علی کے ساتھ تھا چونکہ یہ خطا اجتہادی تھی اس لئے ان حضرات کو ملامت اور ان سے مواخذہ نہیں کیا جاسکتا جیسا کہ شارح مواقف نے کہا ہے کہ اختلاف جمل اور صفین اجتہاد

پر مبنی تھا شیخ ابوشکور سلمیٰ نے تمہید میں تصریح کی ہے کہ اہلسنت و جماعت اس پر متفق ہیں کہ حضرت معاویہ اور ان کے معاونین خطا پر تھے لیکن یہ خطا خطا اجتہادی تھی شیخ ابن حجر مکی صواعق مبرقہ میں لکھتے ہیں کہ اہلسنت کے معتقدات میں یہ ہے کہ حضرت معاویہ کا حضرت علی سے اختلاف اجتہاد پر مبنی تھا اور جو شارح مواقف نے لکھا ہے کہ بہت سے صحابہ کا قول ہے کہ یہ اختلاف اجتہاد پر مبنی نہیں۔ اس قول میں کون سے صحابہ مراد ہیں (ان کی وضاحت نہیں ہے) اہلسنت کا قول گزشتہ اوراق میں آپ پڑھ چکے ہیں اور علماء امت کی کتابیں اس خطا کے خطا اجتہادی ہونے پر شاہد ہیں۔ امام غزالی اور قاضی ابوبکر کامیابی ہی قول ہے اسی وجہ سے حضرت علی سے لڑنے والوں کی تفصیل و تفسیق جائز نہیں۔ تاہم عیاض شافعی فرماتے ہیں کہ جو شخص صحابہ رسول مثلاً حضرت ابوبکر حضرت عمر حضرت عثمان حضرت علی حضرت معاویہ اور حضرت عمر ابن حارث میں سے کسی ایک پر سب و شتم کرے یا ان کی تفصیل و تکفیر کرے تو اسے قتل کر دیا جائے اور اگر ائمہ کرام پر سب و شتم کرے تو اسے سخت ترین سزا دی جائے۔ حضرت علی اور حضرت معاویہ کی طرف سے لڑنے والوں کی تکفیر جائز نہیں جیسا کہ غوازی نے کی اور اسی طرح ان کی تفسیق بھی جائز نہیں جیسا کہ بعض نے کہا ہے اور شارح مواقف نے کہا ہے کہ صحابہ نے ان حضرات کی طرف فسق کی نسبت کی ہے۔ یہ کیوں ہو سکتا ہے جب کہ حضرت عائشہؓ حضرت طلحہؓ حضرت سفینہؓ اور دیگر صحابہ کرام اس میں شریک تھے بلکہ حضرت زبیر اور حضرت طلحہ جنگ جمل میں شہید ہوئے جب کہ حضرت معاویہ کا واقعہ جس میں انہوں نے تین ہزار لشکر کے ساتھ خروج کیا اور معرکہ صفین پر پاہوا بہت بعد کا ہے۔

ان حضرات کو فاسق کہنے کی جرأت وہی کر سکتا ہے جس کے دل میں مرض اور باطن میں خبیث ہو۔ حضرت معاویہ کے بارے میں بعض علماؤں نے جو لفظ جوہر استعمال کیا ہے اور کہا ہے کہ انہیں امامنا جاسا اس سے مراد وہ جو رہنمائی جس کا معنی فسق و ضلالت ہے بلکہ اس سے مراد حضرت علی کی موجودگی میں خلافت کا عدم تحقق ہے اور یہ قول مذہب اہلسنت کے مطابق ہے۔ اور باب استقامت خلافت مقصود الفاظ کے استعمال سے اجتناب کرتے ہیں اور خطا اجتہادی سے زیادہ کچھ نہیں کہتے۔ اس سے زیادہ الفاظ جائز بھی کہیے ہو سکتے ہیں کیونکہ امام ابن حجر عسقلانی مواعق محرقہ میں لکھتے ہیں۔ قد صح انہ کان اماماً عادلاً فی حقوق اللہ سبحانہ و فی حقوق المسلمین (بے شک وہ حقوق الہی اور حقوق مسلمین میں امام عادل تھے)

مولانا جامی پر اعتراض مولانا عبد الرحمن جامی علیہ الرحمہ اس خطا کو خطا منکر سمجھتے ہیں حقیقتاً یہ زیادتی ہے

بلکہ خطا پر اضافہ زیادتی ہے اور اس کے بعد مولانا جامی کا یہ فرمانا کہ

اگر اوستحق لعنت است الخ

بالکل نامناسب ہے اس مقام میں نہ کوئی اشتباہ ہے اور نہ ہی یہ تردید کی جگہ ہے۔ اگر نیزہ کے بارے میں لکھتے تو اس میں گنجائش تھی لیکن حضرت معاویہ کے بارے میں ایسا قول نامناسب ہے۔ لہذا اسناد سے حدیث میں یہ روایت موجود ہے کہ حضور علیہ الصلوٰۃ والسلام نے حضرت معاویہ کے بارے میں فرمایا۔

اے مولانا جامی کی کتاب کا حوالہ نہیں دیا گیا۔ مترجم۔

اَللّٰهُمَّ عَلِّمْنِي الْكِتَابَ وَالْحِكْمَةَ وَاجْعَلْهُ دَقَّةً لِّدَابِّ
(اے اللہ انہیں (حضرت معاویہ) کتاب و حکمت اور حساب کا علم عطا فرما
اور عذاب سے محفوظ رکھ)

ایک دوسری روایت میں آپ نے فرمایا۔
اَللّٰهُمَّ اجْعَلْهُ حَادِيًا وَهَدِيًّا (اے اللہ انہیں ہدایت یافتہ اور
ہدایت دینے والا بنا)

آپ کی دعا یقیناً مقبول و منظور بارگاہ خداوندی ہے۔ اصل میں اس مقام میں مولانا جامی سے سہو و نسیان ہو گیا ہے اور وہی مولانا جامی نے حضرت معاویہ کا نام لینے کے بجائے "ان صحابی دیگر" (وہ دوسرے صحابی) کے الفاظ استعمال کئے۔ یہ بھی مولانا کی ناخوشی پر دلالت کر رہے ہیں۔ مَا بَيْنَا لَكَ تَوَّأَخْنَا اِنْ تَشَاءُ۔

امام شعبی پر اعتراض کا جواب حضرت امام شعبی سے جو کچھ حضرت معاویہ کی مذمت میں منقول ہے اس کے بارے میں حق بات تو یہ ہے کہ انہوں نے حضرت معاویہ کی طرف فسق کی نسبت کبھی نہیں کی اور وہ حضرت معاویہ کو ہمیشہ اس سے بالا تر سمجھتے رہے۔

ہمارے امام حضرت ابو حنیفہ چونکہ امام شعبی کے شاگرد ہیں اس لئے ہمارے لئے ضروری و لازمی تھا کہ ہم بر تقدیر صدق اس روایت کا ذکر کرتے۔ امام شعبی کے معاصر حضرت امام مالک جو تابعی اور اعلیٰ علماء مدینہ ہیں حضرت معاویہ اور

اے امام شعبی کے اس قول کا ماخذ ذکر نہیں کیا گیا (مترجم)

حضرت عمرو بن عاص پر سب دشتم کرنے والے کو واجب القتل سمجھتے ہیں تھے اگر یہ حضرات ایسے ہوتے تو امام مالک کیسے ان پر سب دشتم کرنے والے کو واجب القتل سمجھتے اس سے معلوم ہوا کہ آپ اسے کہاں میں شمار کرتے تھے ورنہ حکم قتل نہ لگاتے۔ حضرت امام مالک حضرت معاویہ کی برائی کو حضرت ابوبکر حضرت عمر اور حضرت عثمان کی برائی کی طرح تصور کرتے تھے چنانچہ حضرت معاویہ سے مذمت و ملامت کے مستحق نہیں ہیں۔

حضرت معاویہ پر تنقید زندیقوں کا کام ہے اے بردار حضرت میں اکیلے نہیں بلکہ کم و بیش نصف صحابہ کرام آپ کے ساتھ شریک ہیں چنانچہ حضرت معاویہ کی معیت میں حضرت علی کے ساتھ جنگ کرنے والوں کو اگر کافر و فاسق کہا جائے تو دین متین کے اس حصہ سے دستبردار ہونا پڑے گا جو ان حضرات کے ذریعہ ہم تک پہنچا ہے۔ اس کو صرف زندیق ہی جائز قرار دے سکتے ہیں جن کا مقصد دین مبین کا ابطال ہوتا ہے۔

مبداً اختلاف اے برادر۔ اس فتنہ کا منشأ قاتلین عثمان سے تھا لہذا لیتا تھا سب سے پہلے مدینہ منورہ سے حضرت طلحہ اور حضرت زبیر میدان میں آئے اور حضرت عائشہ صدیقہ نے ان حضرات کی وفات و معاونت کی جنگ جمل (حضرت علی) اور ان حضرات کے مابین ہوئی اور تیرہ ہزار آدمی شہید ہوئے حضرت طلحہ اور حضرت زبیر جو کہ عشرہ مبشرہ میں سے تھے اسی جنگ میں شہید ہوئے اس جنگ کا سبب قاتلین عثمان سے قصاص میں تاخیر کرنا تھا اس کے بعد حضرت معاویہ بھی اس گروہ میں شامل ہو گئے اور

معمر صفین برپا ہوا۔

حضرت امام غزالی نے اس بات کی تصریح کی ہے کہ یہ اختلاف حق خلافت میں نہیں تھا بلکہ حضرت علی سے مطالبہ قصاص تھا۔ امام ابن حجر مکی نے بھی اس قول کو اہلسنت کے معتقدات میں شمار کیا ہے۔ اکابر حنفیہ حضرت شیخ ابوشامہ بسامی مندرجہ بالا قول سے اختلاف کرتے ہوئے فرماتے ہیں۔

حضرت معاویہ کا حضرت علی سے اختلاف مسئلہ خلافت میں تھا کیونکہ حضور علیہ الصلوٰۃ والسلام نے حضرت معاویہ سے فرمایا تھا۔ (إِذَا مَلَكَتِ النَّاسُ فَأَنزِلْهُمْ) جب تو لوگوں پر حاکم ہو جائے تو نرمی سے پیش آنا حضرت معاویہ میں اسی وقت خلافت کی امید پیدا ہو گئی تھی لیکن اس اجتہاد میں خطا وار تھے اور حضرت علی حق پر تھے کیونکہ ان کی خلافت کا وقت حضرت علی کے بعد تھا۔ ان دونوں اقوال میں تطابق و توافق اس طرح ہو گا کہ ابتدا میں منشاء اختلاف تاخیر قصاص تھا۔ بعد ازیں خلافت کی امید پیدا ہوئی (اور خلافت کے حصول میں جنگ ہونے لگی) بہر صورت یہ اجتہاد ہی مسئلہ تھا اگر خطا وار ہیں تو ایک درجہ ثواب اور اگر حق پر ہیں تو دو درجے ثواب بلکہ دس درجے ثواب ملے گا۔

مشاجرات صحابہ میں سکوت کا حکم اے برادر۔ اس سلسلے میں سب سے اچھا چیز یہی ہے کہ مشاجرات صحابہ میں سکوت اختیار کیا جائے کیونکہ حضور علیہ الصلوٰۃ والسلام نے ان کے آپس کے اختلاف میں پڑنے سے منع فرمایا ہے۔ حدیث میں ہے کہ إِيَّاكُمْ وَمَا شَجَرَ بَيْنَ أَهْلِي (میرے صحابہ کے آپس کے اختلاف میں خاموش رہو) اور فرمایا اِذَا ذَكَرَ أَهْلِي فَاْمْسُكُوا (جب میرے صحابہ

کا ذکر ہو تو زبان قابو میں رکھو) اللہ اللہ فی اصحابی اللہ اللہ فی اصحابی لا
تتخذوہم غرضاً (میرے صحابہ کے بارے میں اللہ سے ڈرو میرے صحابہ
کے بارے میں اللہ سے ڈرو انہیں اعتراض کا نشانہ نہ بناؤ) امام شافعی علیہ الرحمہ
فرماتے ہیں اور یہی بات حضرت عمر بن عبدالعزیز سے منقول ہے کہ قُلْتُ لَمْ يَكُنْ دُرّاً
طَهَرَ اللَّهُ عَنْهَا إِيْدِيْنَا فَلْيُطَهِّرْ عَنْهَا أَلْسِنَتُنَا (اس خون سے اللہ تعالیٰ نے
ہمارے ہاتھوں کو محفوظ رکھا اور مناسب ہے کہ ہم اپنی زبانیں اس سے بچائے رکھیں)
اس عبارت سے یہ مفہوم ہوسکتا ہے کہ ہمیں ان کی خطا کو زبان پر نہیں
لانا چاہئے اور ان کا ذکر ہمیشہ اچھائی سے کرنا چاہئے۔

لعنت زیرید البتہ زیرید فاسقوں کے گروہ میں شامل ہے اس پر لعنت
میں توقف اور سکوت اس لئے ہے کہ اہلسنت وجماعت
کے ہاں یہ قاعدہ ہے کہ شخص معین اگرچہ کافر ہی کیوں نہ ہو اس پر لعنت جائز
نہیں الا یہ کہ اس کے خاتمہ بالکفر کا یقین ہو جیسا کہ ابولہب اور اس کی بیوی ہیں
اہلسنت کے سکوت کے یہ معنی ہرگز نہیں کہ وہ مستحق لعنت نہیں بلکہ اس کا
ملعون ہونا آیت کریمہ ان الذین یؤذون اللہ ورسولہ لعنہم اللہ الخ
سے ثابت ہے۔

آخری گذارش اس دور میں اکثر لوگوں نے خلافت و امامت میں
بحث شروع کی ہوئی ہے اور صحابہ کرام علیہم السلام کی مخالفت
کی مخالفت کو اپنا نصب العین بنایا ہوا ہے جہلاً مؤرخین اور مُردگان اہل عہد
کی تقلید میں صحابہ کرام کو نازیبا الفاظ سے یاد کرتے ہیں اور ان نفوس قدسیہ
کی طرف نامناسب باتیں منسوب کرتے ہیں۔

چنانچہ میں نے عوام کی ضرورت اور خیر خواہی کے پیش نظر اپنے علم کی مطابق

جو کچھ جانتا تھا سہر و قرطاس کر کے دوستوں اور عزیزوں کو اور سال کیا کیونکہ
حضور علیہ الصلوٰۃ والتسلیم نے فرمایا۔ اذ اظهرت الفتن اوقال البدع و
سبتے اصحابی فلیظہر العالم علمہ فمن لم یفعل ذالک فعلیہ
لعنة الله والملائكة والناس اجمعین لا یقبلہ الله صفا ولا عد لا
(جب فتنے ظاہر ہو یا بدعت کا رواج ہونے لگے اور میرے صحابہ پر دشنام طرازی
ہونے لگے پس عالم کو چاہئے کہ اپنے علم کو ظاہر کرے ورنہ اس پر اللہ تعالیٰ و فرشتوں
اور تمام انسانوں کی لعنت سے نہ ان کے نوافل اور نہ فرض قبول کئے جائیں گے)
چنانچہ اہلسنت وجماعت کے معتقدات کو مدار اعتقاد بنانا چاہئے اور زید عمرو
کی باتوں پر کان نہیں دھرنے چاہئے۔ من گھڑت افسانوں کو مدار اعتقاد بنانا
اپنے آپ کو ضائع کرنا ہے صرف گروہ ناجیہ کی تقلید ضروری ہے جس پر نجات
کا مدار ہے۔ اس کے علاوہ امید نجات کہیں بھی وابستہ نہیں کی جاسکتی والسلام
علیکم وعلیٰ سائر من اتبع المدی والتزم متابعتہ المصطفیٰ علیہ علی
اللہ الصلوٰۃ والسلام۔ سر دست اپنے آئمہ کرام کی کتابوں کے حوالوں سے
(یہ مختصر رسالہ) پیش کر رہا ہوں اگرچہ اس سے علاوہ دوسری عبارتیں بھی ہیں
لیکن ہم نے اپنے آئمہ کرام کی عبارات کو کافی سمجھتے ہوئے دوسری عبارات کا
تذکرہ نہیں کیا۔

یہ پوری بحث جنگ جبل و صغین کے شرکاء کے بارے میں ہے جن کے
سربراہ حضرات صحابہ کرام تھے لیکن جنگ نہروان کے شرکاء جو کہ محققین کے قول
کے مطابق نہ صحابہ کرام تھے اور نہ وہ مجتہد تھے با این ہمہ حضرت علیؑ کے لشکر سے
علیحدہ ہونے اور خواہ مخواہ آپ کی تکفیر کی ایسے لوگ فاسق ہیں البتہ ان کے کفر
میں اختلاف ہے تاہم عدم تکفیر کا قول رائج ہے۔ صحیح روایات کے مطابق خود

حضرت علی نے ان کی تکفیر سے انکار کیا ہے چنانچہ امام قسطلانی نے ارشاد
الساہی شرح بخاری امام نووی نے شرح صحیح مسلم ملا علی قاری نے مرقاة شرح
مشکوٰۃ امام ابن ہمام نے فتح القدیر میں اور دوسرے علماء نے اپنی اپنی کتابوں
میں اس بات کی تحقیق کی ہے ہم نے بخوف طوالت ان کتابوں کی عبارتیں نقل
نہیں کی ہیں۔ مزید تحقیق کے طالب ان کتابوں کی طرف رجوع کریں۔

والسلام

محَب الرسول عبد القادر ابن مولانا فضل رسول قادری بدالوینی کان اللہ لہ
الجواب صحیح صحیح الجواب مجیب نے جو کچھ لکھا مقرون بالصواب ہے۔

(۱) نور احمد (۲) محمد سراج الحق عفی عنہ (۳) محمد فصیح الدین قادری

ہبء الحق و نہ حق الباطل ان الباطل کان نہ هو قاً۔

(۴) العبد المہین محمد جمیل الدین احمد قادری

اصاب المجیب الجواب صحیح

(۵) محَب احمد (۶) محمد فضل الحمید قادری۔



پیغام اعلیٰ حضرت امام احمد رضا خان بریلوی

رحمۃ اللہ
علیہ

پیارے بھائیو! تم محمد مصطفیٰ صلی اللہ علیہ وسلم کی بھولی بھائی
بھیڑیں ہو۔ بھیڑیے تمہارے چاروں طرف ہیں۔ یہ چاہتے ہیں کہ تمہیں
بہکاویں، تمہیں فتنہ میں ڈال دیں، تمہیں اپنے ساتھ جہنم میں لے جائیں،
ان سے بچو اور دور بھاگو۔

دیوبندی ہوئے، رافضی ہوئے، شجرئی ہوئے، قادیانی
ہوئے، چکڑالوی ہوئے، غرض کتنے ہی فتنے ہوئے۔ ان سب سے نئے
گاندھوی ہوئے۔ جنہوں نے ان سب کو اپنے اندر لے لیا۔ یہ سب
بھیڑیے ہیں۔ یہ سب تمہارے ایمان کی ٹانگ میں ہیں، ان سب کے
حملوں سے اپنا ایمان بچاؤ۔

حضور اقدس صلی اللہ علیہ وسلم رب العزت صلی اللہ علیہ وسلم کے نور
ہیں۔ حضور سے صحابہ روشن ہوئے، ان سے تابعین روشن ہوئے، تابعین
سے تبع تابعین روشن ہوئے، ان سے ائمہ مجتہدین روشن ہوئے، ان سے ہم
روشن ہوئے۔ اب ہم تم سے کہتے ہیں یہ نور ہم سے لے لو، ہمیں اس کی
ضرورت ہے کہ تم ہم سے روشن ہو، ورنہ یہ ہے کہ اللہ و رسول کی سچی محبت
ان کی تعظیم اور ان کے دوستوں کی خدمت اور ان کی تکریم اور ان کے دشمنوں
سے سچی عداوت، جس سے خدا اور رسول کی شان میں اپنی توہین پاؤ پھر وہ
تمہارا کیسا پیارا بیٹا نہ ہو فوراً ہی اس سے جدا ہو جائے۔ جس کو بارگاہ
ربانیت میں ذرا بھی گستاخ، کچھ پھر وہ تمہارا کیسا ہی بزرگ، عظیم کیوں نہ ہو
اپنے اندر سے اسے دودھ سے کھنی کی طرح نکال کر پھینک دو۔

(وسلایا شریف صفحہ 13 از موائنا حسین رضا)